
Rishibhiih Kritam Narmada Stotram

ಮುಷಿಭಿಃ ಕೃತಂ ನರ್ಮದಾಸ್ತೋತ್ರಂ

Document Information



Text title : Rishibhiih Kritam Narmada Stotram

File name : RRiShibhiHkRRitaMnarmadAstotram.itx

Category : devii, devI, nadI, skandapurANa, stotra

Location : doc_devii

Proofread by : PSA Easwaran

Description/comments : skandapurANa | AvantyakhaNDa | revAkhaNDa | adhyAya 12/2-18||

Latest update : June 24, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 24, 2025

sanskritdocuments.org



ಋಷಿಭಿಃ ಕೃತಂ ನರ್ಮದಾಸ್ತೋತ್ರಂ



ಶ್ರೀಮಾರ್ಕಂಡೇಯ ಉವಾಚ .
ಏತಚ್ಚುತ್ವಾ ವಚೋ ರಾಜನ್ಸಂಹೃಷ್ಟಾ ಋಷಯೋಽಭವನ್ .
ನರ್ಮದಾಂ ಸ್ತೋತುಮಾರಬ್ಧಾಃ ಕೃತಾಂಜಲಿಪುಟಾ ದ್ವಿಜಾಃ .. 1..
ನಮೋಽಸ್ತು ತೇ ಪುಣ್ಯಜಲೇ ನಮೋ ಮಕರಗಾಮಿನಿ .
ನಮಸ್ತೇ ಪಾಪಮೋಚಿಸ್ತ್ಯೈ ನಮೋ ದೇವಿ ವರಾನನೇ .. 2..
ನಮೋಽಸ್ತು ತೇ ಪುಣ್ಯಜಲಾಶ್ರಯೇ ಶುಭೇ
ವಿಶುದ್ಧಸತ್ತ್ವಂ ಸುರಸಿದ್ಧಸೇವಿತೇ .
ನಮೋಽಸ್ತು ತೇ ತೀರ್ಥಗಣೈರ್ನಿಷೇವಿತೇ
ನಮೋಽಸ್ತು ರುದ್ರಾಂಗಸಮುದ್ಭವೇ ವರೇ .. 3..
ನಮೋಽಸ್ತು ತೇ ದೇವಿ ಸಮುದ್ರಗಾಮಿನಿ
ನಮೋಽಸ್ತು ತೇ ದೇವಿ ವರಪ್ರದೇ ಶಿವೇ .
ನಮೋಽಸ್ತು ಲೋಕದ್ವಯಸೌಖ್ಯದಾಯಿನಿ
ಹ್ಯನೇಕಭೂತೌಘಸಮಾಶ್ರಿತೇಽನಘೇ .. 4..
ಸರಿದ್ಧರೇ ಪಾಪಹರೇ ವಿಚಿತ್ರಿತೇ
ಗಂಧರ್ವಯಕ್ಷೋರಗಸೇವಿತಾಂಗೇ .
ಸನಾತನಿ ಪ್ರಾಣಿಗಣಾನುಕಂಪಿನಿ
ಮೋಕ್ಷಪ್ರದೇ ದೇವಿ ವಿಧೇಹಿ ಶಂ ನಃ .. 5..
ಮಹಾಗಜೌಘೈರ್ಮಹಿಷೈರ್ವರಾಹೈಃ ಸಂಸೇವಿತೇ ದೇವಿ ಮಹೋರ್ಮಿಮಾಲೇ .
ನತಾಃ ಸ್ಮ ಸರ್ವೇ ವರದೇ ಸುಖಪ್ರದೇ ವಿಮೋಚಯಾಸ್ಮಾನ್ವಶುಪಾಶಬಂಧಾತ್ ..
6..
ಪಾಪೈರನೇಕೈರಶುಭೈರ್ವಿಬದ್ಧಾ ಭ್ರಮಂತಿ ತಾವನ್ನರಕೇಷು ಮರ್ತ್ಯಾಃ .
ಮಹಾನಿಲೋದ್ಭೂತತರಂಗಭೂತಂ ಯಾವತ್ತವಾಂಭೋ ಹಿ ನ ಸಂಸ್ಪೃಶಂತಿ .. 7..
ಅನೇಕದುಃಖೌಘಭಯಾರ್ದಿತಾನಾಂ ಪಾಪೈರನೇಕೈರಭಿವೇಷ್ಟಿತಾನಾಂ .
ಗತಿಸ್ತ್ವ ಮಂಭೋಜಸಮಾನವಕ್ರೇ ದ್ವಂದ್ವೈರನೇಕೈರಪಿ ಸಂವೃತಾನಾಂ .. 8..
ನದ್ಯಶ್ಚ ಪೂತಾ ವಿಮಲಾ ಭವಂತಿ ತ್ವಾಂ ದೇವಿ ಸಂಪ್ರಾಪ್ಯ ನ ಸಂಶಯೋಽತ್ರ .
ದುಃಖಾತುರಾಣಾಮಭಯಂ ದದಾಸಿ ಶಿಷ್ಟೈರನೇಕೈರಭಿಪೂಜಿತಾಸಿ .. 9..

ಸ್ಪೃಷ್ಟಂ ಕರೈಶ್ಚಂದ್ರಮಸೋ ರವೇಶ್ಚ ತದೈವ ದದ್ಯಾತ್ಪರಮಂ ಪದಂ ತು .
ಯತ್ರೋಪಲಾಃ ಪುಣ್ಯಜಲಾಪ್ತುತಾಸ್ತೇ ಶಿವತ್ವಮಾಯಾಂತಿ ಕಿಮತ್ರ ಚಿತ್ರಂ .. 10..
ಭ್ರಮಂತಿ ತಾವನ್ನರಕೇಷು ಮರ್ತ್ಯಾ ದುಃಖಾತುರಾಃ ಪಾಪಪರೀತದೇಹಾಃ .
ಮಹಾನಿಲೋದ್ಭೂತತರಂಗಭಂಗಂ ಯಾವತ್ತವಾಂಭೋ ನ ಹಿ ಸಂಶ್ರಯಂತಿ .. 11..
ಮ್ಲೇಚ್ಛಾಃ ಪುಲಿಂದಾಸ್ತ್ವಥ ಯಾತುಧಾನಾಃ ಪಿಬಂತಿ ಯೇಸಮ್ಭ್ರಸ್ತವ ದೇವಿ ಪುಣ್ಯಂ .
ಮುಕ್ತಾ ಭವಂತೀಹ ಭಯಾತ್ತು ಘೋರಾನ್ನಿಃಸಂಶಯಂ ತೇಽಪಿ ಕಿಮತ್ರ ಚಿತ್ರಂ .. 12..
ಸರಾಂಸಿ ನದ್ಯಃ ಕ್ಷಯಮಭ್ಯುಪೇತಾ ಘೋರೇ ಯುಗೇಽಸ್ಮಿನ್ ಹಿ ಕಲೌ ಪ್ರದೂಷಿತೇ

ತ್ವಂ ಭ್ರಾಜಸೇ ದೇವಿ ಜಲೌಘಪೂರ್ಣಾ ದಿವೀವ ನಕ್ಷತ್ರಪಥೇ ಚ ಗಂಗಾ .. 13..
ತವ ಪ್ರಸಾದಾದ್ವರದೇ ವರಿಷ್ಠೇ ಕಾಲಂ ಯಥೇಮಂ ಪರಿಪಾಲಯಿತ್ವಾ .
ಯಾಮೋಽಥ ರುದ್ರಂ ತವ ಸುಪ್ರಸಾದಾದ್ವಯಂ ತಥಾ ತ್ವಂ ಕುರು ವೈ ಪ್ರಸಾದಂ ..
14..

ಗತಿಸ್ತ್ವ ಮಂಭೇವ ಪಿತೇವ ಪುತ್ರಾಂಸ್ತ್ವಂ ಪಾಹಿ ನೋ ಯಾವದಿಮಂ ಯುಗಾಂತಂ

ಕಾಲಂ ತ್ವನಾವೃಷ್ಟಿಹತಂ ಸುಘೋರಂ ಯಾವತ್ತರಾಮಸ್ತವ ಸುಪ್ರಸಾದಾತ್ .. 15..
ಪಠಂತಿ ಯೇ ಸ್ತೋತ್ರಮಿದಂ ದ್ವಿಜೇಂದ್ರಾಃ ಶೃಣ್ವಂತಿ ಯೇ ಚಾಪಿ ನರಾಃ ಪ್ರಶಾಂತಾಃ

ತೇ ಯಾಂತಿ ರುದ್ರಂ ವೃಷಸಂಯುತೇನ ಯಾನೇನ ದಿವ್ಯಾಂಬರಭೂಷಿತಾಶ್ಚ .. 16..
ಯೇ ಸ್ತೋತ್ರಮೇತತ್ಸತತಂ ಪಠಂತಿ ಸ್ನಾತ್ವಾ ತು ತೋಯೇ ಖಲು ನರ್ಮದಾಯಾಃ .
ಅಂತೇ ಹಿ ತೇಷಾಂ ಸರಿದುತ್ತಮೇಯಂ ಗತಿಂ ವಿಶುದ್ಧಾಮಚಿರಾದ್ಧದಾತಿ .. 17..
ಪ್ರಾತಃ ಸಮುತ್ಥಾಯ ತಥಾ ಶಯಾನೋ ಯಃ ಕೀರ್ತಯೇತಾನುದಿನಂ ಸ್ತವಂ ಚ .
ಸ ಮುಕ್ತಪಾಪಃ ಸುವಿಶುದ್ಧದೇಹಃ ಸಮಾಶ್ರಯಂ ಯಾತಿ ಮಹೇಶ್ವರಸ್ಯ .. 18..
ಇತಿ ಶ್ರೀಸ್ಯಂದಪುರಾಣೇ ಆವಂತ್ಯಖಂಡೇ ರೇವಾಖಂಡೇ
ಶ್ರೀನರ್ಮದಾಮಾಹಾತ್ಮ್ಯೇ ನರ್ಮದಾಸ್ತೋತ್ರಕಥನಂ ನಾಮ ದ್ವಾದಶೋಽಧ್ಯಾಯಃ

ಸ್ಯಂದಪುರಾಣ . ಆವಂತ್ಯಖಂಡ . ರೇವಾಖಂಡ . ಅಧ್ಯಾಯ 12/2-18..

skandapurANa . AvantyakhaNDa . revAkhaNDa . adhyAya 12/2-18..

Proofread by PSA Easwaran

pdf was typeset on June 24, 2025

——
Please send corrections to sanskrit@cheerful.com

